


तारे नाव चापडाम मांडाय गोयो काय?



तारो नाव चापडाम मांडाय गोयो काय?

जोत्यार तु ईनी कोळी मां पोयदा होयु, ती तारा आसी-बासा तारी पोयदावारी काजे तारा नावो भेळ सोरकारोन चापडा मां मांड देदा। एने मोरसे ती सोरकारोन चापडा मां तारो नाव मांड देसे। ओळी तारो नाव ईनी कोळी मां दीसरे जागे बी मांडाय गोयलो छे, दाखलान रीते:



- जोत्यार तुमुक ईसकुल मां भोण्णे कोरीन भोरती कोर्या ती
- जोत्यार तारी नोकरी लागी ती
- जोत्यार तु जागु एने घोर मुले लेदु ती
- जोत्यार तु फोटफोटी नीते काहनी बी भातीन बुडगाडी लेदु ती
- जोत्यार तु बेंको मां खातो खुलाड्यु ती
- जोत्यार तु कुपुन लेदु ती
- जोत्यार तु वोट आपणे कोरीन नाव लीखाड्यु ती
- जोत्यार तु तारा घोरो मां वीजळी लावणे नाव लीखड्यु ती

कोदाम तारा नाव काजे ईनी सोरनाय कोळी मां रोहणे कोरीन घोण सोवटे जागे नाव मांडाइनो पोडे, ती सोरगोन जागा मां रोहणे कोरीन नाव नी मांडाइनो पोडे काय? कोदाम तारी मोत होयणेन ओळतेन तु कोदी नुकसाण नी होये ओसली ओमोरकायान जागा मां खुसी एने सांती सी रोहणे कोहोय, ती हींताळ तारा नावो



काजे सोरगोन चापडा मां मांडणो जुरुडी नी होय काय? जुरुडी छे, तारा नाव काजे चां सारीक हींताळ एने हींताळ मांडाइनो घोणो जुरुडी छे। सोरगोन चापडा मां तारो नाव मांडाइनो कोरीन तुमुक काय कोरनो पोडसे? कोदाम तारो नाव सोरगो मां मांडाइनो कोहोय ती तुमुक भोगवानोन सोरगोन घोराणा मां पोयदा




होयणो पोडसे। एरे वाराम आपणु बाईबल मां
भोण्जे: “पुण दोतरा बी माणसे तीनाक आपसा
जीवोम आवरीन, तेरा नावो पोर भुरसु कोरे,
चु तीनु आखा काजे
भोगवानोन पुर्या-
पारी बोणनेन होक
आपे (युहुन्ना 1:12)।



कोदाम तु ईसु पोर
आपसे पुरे हीये-मोने
ईसु पोर भुरसु कोरीस,
एने तीना काजे ‘मारु
छुडावण्यु एने मालीक’ कोरीन मान लीस, ती
तु तेरु/तेरी बेटु/बेटी बोण जाईस। तारा पापोन
कोरता जो डोंड तुमुक झेलनो होतो, तीना डोंड
काजे ईसु आपसा डीलो पोर झेल लेदु एने
कोलवरी बोयडा पोर वाळा कुरुस पोर नाख देदु।
चु मोर्यु ओतरुत नी पुण तीसरे दाहडे पोछु
जीवतु बी होय गोयु, एने चु हींताळ बी एने
जोलोम जीवत्लु छे। कोदाम तु तारी जीवाय
मां कोरला आखा पापो काजे एकेक कोरीन तेरे
ओगोळ हुकार लीस, ती चु तारा आखा पापे

माफ कोर देसे, एने तुमु काजे आपसु बेटुस
 मान लेसे। चु तारा हीया-मोन मां आपसी खुसी
 एने सांती सी भोर देसे। दोतरा जोणा ईने रीते
 तेरा बेटा-बेटी बोण्ला छे, तीनु काजे ओसु
 कोहलु, “खुस होयु, काहाकी तुमरो नाव सोरगो
 मां मांडाय रोयो” (लुकु 10:20)। जोतरा बी ईसु
 मालीक पोर भुरसु कोरला
 छे एने पापोन माफी हात
 कोर लेद्ला छे, तींदरो
 नाव सोरगो मां लीखायलो
 छे। ओळी ओगो बाईबल
 मां ओसो लीखलो छे: “जु कुदु
 भोगवानोन वोगे गोथु पोयदा होयलु छे, चु वोळ-
 वोळीन पाप नी कोरे” (1 युहुन्नु 3:9)। मालीक
 ईसु तीना काजे ईनी पापी कोळी मां चुखली
 जीवाय जीवणे कोरीन कोहोय। ओळी ओगी खास
 वात यी छे की जोत्तयार ईसु मालीक ईसु कुरुस
 पोर मोर्यु, चु तारा पापे माफ कोर्यु एने हीडा-
 पीडा बी छेटु कोर देदु। ओतरेन जु कुदु तेरे पोर
 भुरसु कोरे चु वारली आरगाय जीवाय जीवसे एने
 मोटला दुखणा बी वारु होय जासे।



कोदाम ओसो होयसे, ती दीनु माणसोन नाव चुपडा मां नी लीखायलो होय तींदरो काय होयसे? जोत्तयार नीयावोन दाहडु आवसे, तोत्तयार तींदरे वाराम ओसो लीखलो छे: “जीनु माणसोन नाव जीवाय्न् कीताब मां लीखलो नी होय, तीनु काजे आक्ठीन कुंडा मां नाख देसे” (उजेन्तु चापडु 20:15)।

ईसुन लुही तुमुक माफी आपे, चो तारा पाप काजे धुय देसे। तेरु कुरुस बोरकोत आपसे, चो तारा पापो काजे आटा-



मेट कोर देसे। तेरा देद्ला सोडका तारा हीडा-पीडा काजे वारु कोर देसे। तेरी मोत तुमुक हीमोत आपसे। तारेम गोथी मोतोन बीक काजे छेटी कोर देसे। ईसु मालीकोन जीवनोन लारे तुमुक ओमोरकायान जीवाय जोडसे। तारो नाव ईनी कोळी मां ओतरोत लीखायलो नी होय, पुण सोरगोम वाळी जीवाय्न् कीताब मां बी

लीखायलो छे। हींताळ ईसुन्चां आव एरेन कोरीन की तु खोरली सांती एने खुसी हात कोरे तोसे। ओसली सांती एने खुसी ईनी कोळीन माणसे नी आप सोके। एने ओळतेन मोतोन बाद मां तुमुक सोरगो मां जाणेन मुखु जोडसे। ईसु मालीक पोर भुरसु कोरतु जाय्न ओसु वीन्ता कोर:

“ए मालीक ईसु, मे भुरसु कोरो एने मारी जीवाय काजे तारा हातो मां आप दोम। तारे चुखले लुहये कोरीन मारा आखा पापे धुवीन मेसे काजे चुखु कोर। मेसेक तारु बेटुस कोरीन आवरी ले एने मारा नाव काजे हींताळ सोरगो मां लीख ले। आज गोथु मे तारुत बेटु बोणीन जीवीस। आमीन।”

